

जिल्हाधिकारी व अपर जिल्हाधिकारी  
यांच्यामधील कामाचे वाटप .

महाराष्ट्र शासन  
महसूल व वन विभाग  
शासन परिपत्रक क्रमांक: एसएनटी-२०१५/प्र.क्र.२८/ई-१ अ  
मादाम कामा रोड, हुतात्मा राजगुरु चौक,  
मंत्रालय ,मुंबई-४०० ०३२.  
दिनांक : २५ मे, २०१५

वाचा :-

१. शासन परिपत्रक, महसूल व वन विभाग क्रमांक: संकीर्ण ०२/२०११/प्र.क्र.१३/ई-१,  
दिनांक २९.०३.२०१२
२. मा. राज्य निवडणूक आयोग, महाराष्ट्र यांचे आदेश क्रमांक-रानिआ/ मनपा-२०१५ /  
प्र.क्र.६/ का-५, दिनांक १०.०२.२०१५

परिपत्रक-

राज्यातील प्रत्येक जिल्ह्यासाठी अपर जिल्हाधिकाऱ्यांचे प्रत्येकी एक पद दिनांक २८.०१.१९९२ च्या शासन निर्णयान्वये निर्माण करण्यात आल्यानंतर जिल्हाधिकारी यांच्याकडील कामाची विभागणी जिल्हाधिकारी व अपर जिल्हाधिकारी यांच्यामध्ये शासन परिपत्रक, महसूल व वन विभाग क्रमांक: एस-१४/३६१३/प्र.क्र.२०९(२)/ई-३, दिनांक ३०.०४.१९९२ अन्वये प्रथम करण्यात आली. त्यानंतर गरजेनुसार विषयवाटपामध्ये वेळोवेळी बदल करण्यात आले असून, सध्या संदर्भाधीन दिनांक २९ मार्च २०१२ रोजीच्या परिपत्रकामध्ये केलेले वाटप अंमलात आहे.

२. दिनांक २९ मार्च २०१२ रोजीच्या सदर परिपत्रकामध्ये जिल्हाधिकाऱ्यांकडे क्रमांक १२ नुसार “ जिल्हा परिषद निवडणूका ” संबंधी कामकाज सोपविण्यात आले आहे. तर अपर जिल्हाधिकारी यांचेकडे क्रमांक ९ नुसार “ मुंबई ग्रामपंचायत अधिनियमाखालील निवडणूकांसह ग्रामपंचायत विषयक सर्व बाबी ” चे काम सुपूर्द करण्यात आलेले आहे.

३. या अनुषंगाने शासनाने मा. राज्य निवडणूक आयोगाच्या संदर्भीय प्रस्तावाचा सर्वंकष विचार करून आणखी असा निर्णय घेतला आहे की, शासन परिपत्रक दिनांक २९.०३.२०१२ मध्ये नमूद केलेल्या जिल्हा परिषद निवडणूकांबरोबरच नगर परिषद/नगर पंचायत व पंचायत समितीच्या निवडणूकीची सर्व जबाबदारीही जिल्हाधिकारी यांच्याकडे सुपूर्द करण्यात यावी व जिल्हाधिकाऱ्यांच्या कार्यबाहुल्याचा विचार करता ग्रामपंचायत निवडणूकांची जबाबदारी पूर्वीप्रमाणेच अपर जिल्हाधिकारी यांच्याकडे ठेवण्यात यावी.

३. वरील निर्णयाच्या अनुषंगाने विषय वाटपाबाबत दिनांक २९ मार्च २०१२ रोजीच्या संदर्भाधीन परिपत्रकामध्ये पुढील प्रमाणे सुधारणा करण्यात येत आहेत :-

जिल्हाधिकारी यांच्याकडे सुपूर्द करावयाच्या विषयातील अ.क्र. १२ येथे “जिल्हापरिषद निवडणूका” ऐवजी “जिल्हापरिषद निवडणूका व पंचायत समित्यांच्या निवडणूका तसेच नगर परिषद / नगर पंचायत यांच्या निवडणूका ” असे वाचण्यात यावे.

५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक संकेतांक क्र.२०१५०५२५१४५२०१५८१९ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( माधव काळे )  
शासनाचे उप सचिव

प्रति,

१. सचिव, राज्य निवडणूक आयोग, महाराष्ट्र, नवीन प्रशासन भवन, मंत्रालयासमोर, मादाम कामा रोड, हुतात्मा राजगुरु चौक, मुंबई ४०००३२
२. सर्व विभागीय आयुक्त.
३. सर्व जिल्हाधिकारी.
४. मा. मंत्री (महसूल) यांचे खाजगी सचिव, मंत्रालय, मुंबई-४०००३२
५. मा. राज्यमंत्री (महसूल) यांचे खाजगी सचिव, मंत्रालय, मुंबई-४०००३२
६. सर्व संबंधित अपर जिल्हाधिकारी (विभागीय आयुक्तांमार्फत)
७. प्रधान सचिव (महसूल) यांचे स्वीय सहायक, महसूल व वन विभाग, मंत्रालय, मुंबई ४०००३२
८. प्रधान सचिव (नगरविकास) यांचे स्वीय सहायक, नगर विकास विभाग, मंत्रालय, मुंबई ४०००३२
९. प्रधान सचिव (ग्राम विकास विभाग ) यांचे स्वीय सहायक, ग्राम विकास विभाग, मंत्रालय, मुंबई ४०००३२
१०. निवडनस्ती (ई-१ अ कार्यासन), महसूल व वन विभाग, मंत्रालय, मुंबई ४०००३२